

Vilja av við oljuavgjaldið

Sambandsflokkurin vil nú hava oljuavgjaldið tikið av fyri komandi ár

POLITIKKUR
Eyðun Klakstein

Sambandsflokkurin ger nú aftur eina roynd at sleppa av við avgjaldið, sum liggur á brennioilju. Flokkurin hevur áður lagt líknandi uppskot fyri løgtingið, men tey hava ikki fingið neyðugu undirtøkuna.

Nú vil Sambandsflokkurin hava lógina um serligt avgjald á brennioilju setta úr gildið komandi ár.

– Sambandsflokkurin heldur, at tað er ein neyðugur og uppborin lætti, hvørt einasta húski, borgari og arbeidsplass fáa, um uppskotið verður samtykt, sigur flokkurin í viðmerkingunum til uppskotið, sum Sune Jacobsen legði fram týsdagin.

Um miðalnýtlan av olju hjá húskjum er 4000 litrar um árið, so fer uppskotið hjá Sambandsflokkinum at hava ein lætta upp á 3200 krónur við sær um árið.

Spara olju

Sambandsflokkurin sigur, at flokkurin metir brennioilju sum neyðsynjarvøru, og at stórt avgjald tí ikki eigur at verða lagt á oljuna.

Stóri andstøðuflokkurin sigur seg eisini hugsa um umhvøvi, fyri tað um oljuavgjaldið skal takast av.

– Oljuprísurin er so mikið høgur, at øll fólk spara nógv um oljuna, sjálvum oljuavgjaldið fellur burtur. Oljan er ríkiga dýr uttan oljuavgjald, sigur flokkurin í viðmerkingunum til uppskotið hjá sær.

Uppskotið hjá Sambandsflokkinum fær fyrstu viðgerð í løgtinginum í dag.

Útbúgvingarstuðulin broyttur



ÚTBÚGVINGARSTUÐUL Stuðulshættir

1. august í 1999 varð nýggj løgtingslóg um útbúgvingarstuðul sett í gildi - løgtingslóg nr. 45 frá 23. apríl 1999. Sambært nýggju lógini komu nakrar broytingar í gildi við skúlaársbyrjan í 1999, ímeðan aðrar broytingar vóru settar í gildi við skúlaársbyrjan í 2000.

Broytingar í ár

Í ár koma eisini 3 broytingar í gildi sambært LI nr. 60 frá 27. apríl 2001.

Hesar eru:

1. Dagføring av rættindum hjá útlendskum borgarum at fáa útbúgvingarstuðul í Føroyum. Hetta er sambært norðurlendskum avtalum.
2. Annar almennur stuðul ferðar ikki fyri at útbúgvingarstuðul verður veittur.
3. Lánsupphæddirnar verða, á sama hátt sum studningurin, prístalsviðgjørdar.

Stuðulshættir og -upphæddir

Tey, ið eru 18 ár og eldri
Øll, ið eru 18 ár ella eldri
fáa vanligu útbúgvingar-

stuðulin um tey uppfylla treytirnar.

Tey, ið verða 18 ár í stuðulsárinum, fáa stuðulin mánaðin eftir at tey eru fyllt 18 ár. Tá hava hesi eisini møguleika at søkja um lán.

Tey, ið eru undir 18 ár

Tey, ið eru undir 18 ár fáa ískoyttisstuðul til keyp av

útgoldin fyrst í stuðulsárinum.

Vistarhaldsstuðulin verður latin avbygdanæmingum undir 18 ár, sum noyðast at flyta til útbúgvingarstaðið. Treytin fyri at fáa henda stuðul er, at sjóvegis farleið er millum heimabústað og skúlan, ella at vegaløngdin millum heimabústað og skúlan er longri enn 50 km. Mánaðarlígi vistarhalds-

koma í skúla, uttan mun til fjarstøðu frá skúlanum. Ásett er, at fyri 20 túrar aftur og fram millum heimabústaðin/útbúgvingar bústaðin og skúlan skal næmingurin gjalda kr. 100. Næmingurin fær útlýggja eitt elektroniskt kort, sum bert kann nýttast á eini farleið, og bert eina ferð um dagin aftur og fram í skúla. Treytin fyri at fáa ferðastuðulin er hin sama, ið er galdandi fyri at fáa útbúgvingarstuðulin.

Allir næmingar eiga at lesa »Vegleiðing til útbúgvingarstuðulin skúlaárið 2001/2001« og »Vegleiðing til ferðastuðulin innanoyggja 2001/2002«, ið fæst á skúlanum og er ein meira útgreinað frágreiðing enn henda stutta blaðgrein.

Sí annars:
www.stuðulshættir.fo

Yvirlit yvir upphæddir :

	Stuðul um árið í 11 mðr.	Stuðul um mánaðin
Heimabúgvandi	kr. 24.255	kr. 2.205
Útbúgvandi	kr. 36.388	kr. 3.308
Lán	kr. 23.078	kr. 2.098

Eingin útbúgvingarstuðul verður útgoldin í juli.

undirvísingartilfari (bókastuðul). Harafturat er møguleiki hjá nøkrum av hesum næmingum at fáa ískoyttisstuðul til vistarhald (vistarhaldsstuðul).

Bókastuðulin verður latin øllum næmingum, ið ikki hava fyllt 18 ár innan 1. august 2001. Næmingar, ið fylla 18 ár í fyrru lestrarhálvu, tvs. fyri 1. januar fáa kr. 1.575 og teir ið fylla seinnu lestrarhálvu, tvs. 1. januar ella seinni fáa kr. 3.150. Bókastuðulin verður

stuðulin er kr. 1.655 í 11 mánaðir. Fyri at fáa vistarhaldsstuðulin skal ÚS-leiguváttan fyriliggja á sama hátt sum hjá útbúgvandi.

Ikki aldurstreytaður stuðul

Ferðastuðulin innanoyggja: Meginreglan í skipanini er, at allir næmingar, ið nýta Strandfaraskip Landsins, gjalda sama gjald fyri at

NØVN Í VIKUNI

Mathea Skaale 95 ár

Í gjár, 9. august, varð Johanna Mathea Skaale í Havn 95 ár. Mathea er ættad av Trøllanesi, hon var gift Sigfred Skaale, sála, 6 vóru bornini. Tey búðu í Tvørgøtu.

Mathea hevur búið á Ellisheiminum síðan 1999.

